



नेपाल राष्ट्र बैंक

विदेशी विनिमय व्यवस्थापन विभाग

इ.प्रा. परिपत्र संख्या : ०५/२०८०-८१



केन्द्रीय कार्यालय
बालुवाटार, काठमाडौं ।
फोन नं.: ४४१९८०४/८०५/८०७
एक्सटेन्सन ५३०
पोष्ट बक्स: ७३
Email : fxmd_policy@nrb.org.np

मिति: २०८०/०९/१२

श्री नेपाल राष्ट्र बैंक, बैंकिङ्ग विभागलगायत सम्पूर्ण प्रदेशस्थित कार्यालयहरु,
श्री विदेशी विनिमय कारोबार गर्न इजाजतपत्रप्राप्त बैंक तथा वित्तीय संस्थाहरु,
श्री विदेशी विनिमय कारोबार गर्न इजाजतपत्रप्राप्त सम्पूर्ण निकायहरु ।

विषय : एकीकृत परिपत्र-२०७९ मा संशोधन गरिएको सम्बन्धमा ।

महाशय,

विदेशी विनिमय कारोबार गर्न इजाजतपत्रप्राप्त निकायलाई जारी गरिएको एकीकृत परिपत्र-२०७९ मा यसैसाथ संलग्न तालिकाबमोजिम संशोधन/परिमार्जन/थप गरिएको हुँदा सोहीबमोजिम गर्नु/गराउनु हुन विदेशी विनिमय (नियमित गर्ने) ऐन, २०१९ को दफा १२ र नेपाल राष्ट्र बैंक ऐन, २०५८ को दफा ६३ ले दिएको अधिकार प्रयोग गरी यो परिपत्र जारी गरिएको छ ।



भवदीय,
०५/११
२०८०/०९/१२
(तुलसी प्रसाद घिमिरे)
कार्यकारी निर्देशक

बोधार्थः

- १) श्री गभर्नरको कार्यालय ।
- २) श्री डेपुटी गभर्नरको कार्यालय ।
- ३) नेपाल सरकार, अर्थ मन्त्रालय, वित्तीय क्षेत्र व्यवस्थापन तथा संस्थान समन्वय महाशाखा ।
- ४) नेपाल सरकार, अर्थ मन्त्रालय, भन्सार विभाग ।
- ५) नेपाल सरकार, उद्योग, वाणिज्य तथा आपूर्ति मन्त्रालय, वाणिज्य, आपूर्ति तथा उपभोक्ता संरक्षण विभाग ।
- ६) श्री नेपाल राष्ट्र बैंक, बैंक तथा वित्तीय संस्था नियमन विभाग ।
- ७) श्री नेपाल राष्ट्र बैंक, बैंक सुपरिवेक्षण विभाग ।
- ८) श्री नेपाल राष्ट्र बैंक, वित्तीय संस्था सुपरिवेक्षण विभाग ।
- ९) श्री नेपाल राष्ट्र बैंक, गैर-बैंक वित्तीय संस्था सुपरिवेक्षण विभाग ।
- १०) श्री नेपाल राष्ट्र बैंक, आन्तरिक लेखापरीक्षण विभाग ।
- ११) श्री नेपाल उद्योग वाणिज्य महासंघ ।
- १२) श्री नेपाल उद्योग परिसंघ ।
- १३) श्री नेपाल चेम्बर अफ कमर्स ।
- १४) श्री नेपाल बैंकर्स संघ ।
- १५) श्री डेभलपमेण्ट बैंकर्स एसोसिएसन ।
- १६) श्री वित्तीय संस्था संघ ।
- १७) श्री नेपाल रेमिटर्स एसोसिएसन ।
- १८) श्री मुद्रा सट्टी व्यवसायी संघ नेपाल ।
- १९) श्री नेपाल सुन चाँदी व्यवसायी महासंघ ।
- २०) श्री नेपाल सुन चाँदी रत्न तथा आभुषण महासंघ ।
- २१) श्री नेपाल हस्तकला महासंघ ।
- २२) श्री होटल एसोसियसन अफ नेपाल ।
- २३) श्री नेपाल एसोसियसन अफ टूर एण्ड ट्राभल एजेन्ट्स ।
- २४) श्री ट्रेकिङ एजेन्सिज एसोसियसन अफ नेपाल (टान) ।
- २५) श्री फ्रेट फरवार्डर्स एसोसियसन अफ नेपाल ।



नेपाल राष्ट्र बैंक, विदेशी विनिमय व्यवस्थापन विभागबाट जारी गरिएको एकीकृत परिपत्र-
२०७९ मा संशोधन/परिमार्जन/थप सम्बन्धमा

क्र.सं.	एकीकृत इ.प्रा. परिपत्र:	दफा	विद्यमान व्यवस्था	संशोधित व्यवस्था
१.	१/ २०७९	१.१.१(ख)	विदेशी विनिमय नियन्त्रण (वि.वि.नि.) फाराम नं. ३/३(ग) भर्नुपर्ने : आयात प्रतीतपत्र खोल्न निवेदन दिने आयातकर्ताले खण्ड (क) मा उल्लिखित कागजातहरूका साथमा यसै परिपत्रसाथ संलग्न वि.वि.नि.फा.नं. ३ (भारतको हकमा वि.वि.नि.फा.नं. ३(ग)) भरेर संलग्न गर्नु पर्नेछ । वि.वि.नि.फा.नं. ३/३ (ग) भर्दा ३ प्रति भर्नु पर्नेछ । पहिलो प्रति फाइलमा राख्नु पर्दछ भने दोश्रो र तेस्रो प्रति क्रमशः सम्बन्धित भन्सार कार्यालयमा र यस विभागमा पठाउनु पर्नेछ । एउटै प्रतीतपत्रमार्फत एकभन्दा बढी समूह अन्तर्गतका सामानहरूको प्रतीतपत्र खोल्दा वा भुक्तानी गर्दा समूह अनुसार भिन्दा-भिन्दै मूल्य तथा परिमाण अनिवार्य रूपमा उल्लेख गर्नु पर्नेछ ।	विदेशी विनिमय नियन्त्रण (वि.वि.नि.) फाराम नं. ३/३(ग) भर्नुपर्ने : आयात प्रतीतपत्र खोल्न निवेदन दिने आयातकर्ताले खण्ड (क) मा उल्लिखित कागजातहरूका साथमा यसै परिपत्रसाथ संलग्न वि.वि.नि.फा.नं. ३ (भारतबाट भारतीय रुपैयाँमा हुने आयातको हकमा वि.वि.नि.फा.नं. ३(ग)) भरेर संलग्न गर्नु पर्नेछ । वि.वि.नि.फा.नं. ३/३(ग) भर्दा ३ प्रति भर्नु पर्नेछ । पहिलो प्रति फाइलमा राख्नु पर्दछ भने दोश्रो र तेस्रो प्रति क्रमशः सम्बन्धित भन्सार कार्यालयमा र यस विभागमा पठाउनु पर्नेछ । एउटै प्रतीतपत्रमार्फत एकभन्दा बढी समूह अन्तर्गतका सामानहरूको प्रतीतपत्र खोल्दा वा भुक्तानी गर्दा समूह अनुसार भिन्दा-भिन्दै मूल्य तथा परिमाण अनिवार्य रूपमा उल्लेख गर्नु पर्नेछ ।
२.	१/ २०७९	१.१.४(क) को शुरुको अनुच्छेद	प्रतीतपत्रमार्फत् आयात गरिएको सामान तोकिएको भन्सार नाकाबाट नेपाल भित्र्याउनका लागि प्रतीतपत्र खोल्ने बैंकले वि.वि.नि. फाराम नं. ४ (भारतबाट हुने आयातको हकमा वि.वि.नि. फाराम नं. ४(ग)) जारी गर्नु पर्नेछ । वि.वि.नि. फाराम नं. ४/४(ग) को नमूना यसै परिपत्रसाथ संलग्न गरिएको छ । उक्त फारामका साथमा बैंकले निम्न अनुसारका कागजातहरू समेत प्रमाणित गरी साथसाथै पठाउनु पर्नेछ ।	प्रतीतपत्रमार्फत् आयात गरिएको सामान तोकिएको भन्सार नाकाबाट नेपाल भित्र्याउनका लागि प्रतीतपत्र खोल्ने बैंकले वि.वि.नि. फाराम नं. ४ (भारतबाट भारतीय रुपैयाँमा हुने आयातको हकमा वि.वि.नि. फाराम नं. ४(ग)) जारी गर्नु पर्नेछ । वि.वि.नि. फाराम नं. ४/४(ग) को नमूना यसै परिपत्रसाथ संलग्न गरिएको छ । उक्त फारामका साथमा बैंकले निम्न अनुसारका कागजातहरू समेत प्रमाणित गरी साथसाथै पठाउनु पर्नेछ ।
३.	१/ २०७९	१.१.६(ग)	भन्सार कार्यालयबाट वि.वि.नि.फा.नं.४/४ (ग) प्राप्त भएपछि सम्बन्धित बैंकले प्रज्ञापन पत्र र भन्सार रसिदको फोटोकपी सक्कल रसिदसँग भिडाई प्रमाणित गरी राख्नु पर्नेछ ।	भन्सार कार्यालयबाट वि.वि.नि.फा.नं.४/४ (ग) प्राप्त भएपछि सम्बन्धित बैंकले प्रज्ञापन पत्र र भन्सार रसिदको छविचित्र सक्कल प्रतिसँग रुजु गरी प्रमाणित गरी राख्नु पर्नेछ ।
४.	१/ २०७९	१.१.६(म)	तेस्रो मुलुकको बैंकबाट Advise हुने गरी खोलिएको प्रतीतपत्र मार्फत भारतबाट सामान Shipment गर्न तथा त्यस्तो आयातको भुक्तानी भारतमा गर्न पाइने छैन । तर बहुराष्ट्रिय कम्पनीहरूको भारत स्थित कार्यालयको नाममा प्रचलित व्यवस्था अन्तरगत प्रतीतपत्र खोली तेस्रो मुलुकमा निर्मित वस्तुहरु तेस्रो मुलुकबाट Shipment भएको आधारमा हुने आयातको	तेस्रो मुलुकको बैंकबाट Advise हुने गरी खोलिएको प्रतीतपत्र मार्फत भारतबाट सामान Shipment गर्न तथा त्यस्तो आयातको भुक्तानी भारतमा गर्न पाइने छैन । तर बहुराष्ट्रिय कम्पनीहरूको भारत स्थित कार्यालयको नाममा प्रचलित व्यवस्था अन्तरगत प्रतीतपत्र खोली तेस्रो मुलुकमा निर्मित वस्तुहरु तेस्रो मुलुकबाट Shipment भएको आधारमा हुने आयातको



नेपाल राष्ट्र बैंक, विदेशी विनिमय व्यवस्थापन विभागबाट जारी गरिएको एकीकृत परिपत्र-
२०७९ मा संशोधन/परिमार्जन/थप सम्बन्धमा

क्र.सं.	एकीकृत इ.प्रा. परिपत्र:	दफा	विद्यमान व्यवस्था	संशोधित व्यवस्था
			भुक्तानी भारतमा समेत परिवर्त्य विदेशी मुद्रामा गर्न सकिनेछ ।	भुक्तानी भारतमा समेत परिवर्त्य विदेशी मुद्रा वा भारतीय रुपैयाँमा गर्न सकिनेछ ।
५.	१/ २०७९	१.१.१३ (ग) र (घ) लाई एकीकृत गरी क्रमसंख्या मिलान	<p>(ग) पुराना कपडा, धातु तथा प्लाष्टिकबाट बनेका सामान तथा यन्त्रोपकरण : उद्योगले पैठारी गर्ने बाहेक व्यापारिक फर्महरूले पैठारी गर्ने पुराना कपडा, धातु तथा प्लाष्टिकबाट बनेका सामान तथा यन्त्रोपकरणको हकमा त्यस्तो प्रतीतपत्र खोल्नु अघि नेपाल सरकार, वातावरण, विज्ञान तथा प्रविधि मन्त्रालयको पूर्व स्वीकृति लिनु पर्नेछ ।</p> <p>(घ) नेपाल सरकार, वातावरण, विज्ञान तथा प्रविधि मन्त्रालयको पूर्व स्वीकृति लिनुपर्ने मालसामानहरू देहाय बमोजिम रहेका छन् :</p> <p>(१) धातु: Copper, Brass, Bronze, Aluminum र Zinc Scraps को हकमा सम्बन्धित सामान घातक पत्रु (Hazardous Scrap) भए नभएको सम्बन्धमा नेपाल सरकार, वातावरण, विज्ञान तथा प्रविधि मन्त्रालयका अधिकृतहरूले निरीक्षण गरी घातक नभएको व्यहोरा सिफारिस गरेको धातु आयात गर्न सकिनेछ । आयात गरिने Scrap हरू Institute of Scrap Recycling Industry's (ISRI) Scrap Specification अनुसार हुनु पर्नेछ । उक्त बमोजिमका Scrap हरू आयात गर्नु पर्ने भएमा प्रतीतपत्र खोल्नु पूर्व उक्त मन्त्रालयको स्वीकृति लिनु पर्नेछ ।</p> <p>(२) कपडा: बाढी, पहिरो, आगजनी जस्ता दैवी विपत्तिको सन्दर्भमा सहयोग स्वरूप आयात हुने पुराना कपडालाई नेपालको कुनै स्वास्थ्य संस्थाका पञ्जिकृत चिकित्सकले रोगमुक्त भनी लिखित प्रमाणित गरी दिएका पुराना कपडा । तर अरु कुनैपनि प्रयोजनमा पुराना कपडा आयात गर्न पाइने छैन ।</p> <p>(३) प्लाष्टिकबाट बनेका सामान: Plastic Scrap को सम्बन्धमा Scrap Plastic र Recycled Granules को आयातमा २०५३ सालदेखि लगाइएको प्रतिबन्ध यथावतै रहेको छ ।</p> <p>(४) यन्त्रोपकरण: व्यापारिक प्रयोजनको लागि कुनै पनि Second Hand सामानहरू आयात</p>	<p>(ग) पुराना कपडा, धातु तथा प्लाष्टिकबाट बनेका सामान तथा यन्त्रोपकरण : उद्योगले पैठारी गर्ने बाहेक व्यापारिक फर्महरूले पैठारी गर्ने पुराना कपडा, धातु तथा प्लाष्टिकबाट बनेका सामान तथा यन्त्रोपकरणको हकमा त्यस्तो प्रतीतपत्र खोल्नु अघि नेपाल सरकार, वन तथा वातावरण मन्त्रालयको पूर्व स्वीकृति लिनु पर्नेछ ।</p> <p>(१) धातु: Copper, Brass, Bronze, Aluminum र Zinc Scraps को हकमा सम्बन्धित सामान घातक पत्रु (Hazardous Scrap) भए नभएको सम्बन्धमा नेपाल सरकार, वन तथा वातावरण मन्त्रालयका अधिकृतहरूले निरीक्षण गरी घातक नभएको व्यहोरा सिफारिस गरेको धातु आयात गर्न सकिनेछ । आयात गरिने Scrap हरू Institute of Scrap Recycling Industry's (ISRI) Scrap Specification अनुसार हुनु पर्नेछ । उक्त बमोजिमका Scrap हरू आयात गर्नु पर्ने भएमा प्रतीतपत्र खोल्नु पूर्व उक्त मन्त्रालयको स्वीकृति लिनु पर्नेछ ।</p> <p>(२) कपडा: बाढी, पहिरो, आगजनी जस्ता दैवी विपत्तिको सन्दर्भमा सहयोग स्वरूप आयात हुने पुराना कपडालाई नेपालको कुनै स्वास्थ्य संस्थाका पञ्जिकृत चिकित्सकले रोगमुक्त भनी लिखित प्रमाणित गरी दिएका पुराना कपडा । तर अरु कुनैपनि प्रयोजनमा पुराना कपडा आयात गर्न पाइने छैन ।</p> <p>(३) प्लाष्टिकबाट बनेका सामान: Plastic Scrap को सम्बन्धमा Scrap Plastic र Recycled Granules को आयातमा २०५३ सालदेखि लगाइएको प्रतिबन्ध यथावतै रहेको छ ।</p> <p>(४) यन्त्रोपकरण: व्यापारिक प्रयोजनको लागि कुनै पनि Second Hand सामानहरू आयात</p>



नेपाल राष्ट्र बैंक, विदेशी विनिमय व्यवस्थापन विभागबाट जारी गरिएको एकीकृत परिपत्र-
२०७९ मा संशोधन/परिमार्जन/थप सम्बन्धमा

क्र.सं.	एकीकृत इ.प्रा. परिपत्र:	दफा	विद्यमान व्यवस्था	संशोधित व्यवस्था
			गर्न पाइने छैन । जस्तै: (क) टेलिभिजन (ख) फ्याक्स (ग) फ्रिज (घ) रेफ्रिजेरेटर (ङ) एयर कण्डिसनर (च) फोन (छ) कम्प्युटर (ज) प्रिन्टर (झ) फोटोकपी (ञ) फ्यान (ट) अफसेट मेसिन (ठ) ओभन (ड) वासिङ्ग मेशिन (ढ) ड्रायर मेशिन । (ण) वायु प्रदुषण वृद्धि गर्न सक्ने मोटरका Engine का Pump, cylinder piston, head जस्ता पुराना सामान समेत आयात गर्न पाइने छैन ।	गर्न पाइने छैन । जस्तै: (क) टेलिभिजन (ख) फ्याक्स (ग) फ्रिज (घ) रेफ्रिजेरेटर (ङ) एयर कण्डिसनर (च) फोन (छ) कम्प्युटर (ज) प्रिन्टर (झ) फोटोकपी (ञ) फ्यान (ट) अफसेट मेसिन (ठ) ओभन (ड) वासिङ्ग मेशिन (ढ) ड्रायर मेशिन । (ण) वायु प्रदुषण वृद्धि गर्न सक्ने मोटरका Engine का Pump, cylinder piston, head जस्ता पुराना सामान समेत आयात गर्न पाइने छैन ।
६.	१/ २०७९	१.२.१ (ट)	(हाल नभएको)	माथि बुँदा (ञ) मा जुनसुकै विषय लेखिएको भएतापनि पटक-पटक गरी सोही निर्यातकर्ताबाट सामान आयात गर्दा कुल आयात अमेरिकी डलर ६०,००० को सीमाभित्र रहने भएमा सात दिन व्यतीत हुन अनिवार्य हुने छैन ।
७.	१/ २०७९	१.२.२ (ढ)	(हाल नभएको)	माथि बुँदा (ड) मा जुनसुकै विषय लेखिएको भएतापनि पटक-पटक गरी सोही निर्यातकर्ताबाट सामान आयात गर्दा कुल आयात अमेरिकी डलर ६०,००० (भारतको हकमा भा.रु. तीन करोड) को सीमाभित्र रहने भएमा सात दिन व्यतीत हुन अनिवार्य हुने छैन ।
८.	१/ २०७९	१.११.३ (क)(६)	बैंक/वित्तीय संस्थाहरूले यस बैंकसँग भारतीय रूपैयाँ खरिद गर्दा सर्वसाधारण सँग लिन बढ्दा दरको ५० प्रतिशतका दरले बढ्दा कमिसन लिन पर्नेछ ।	बैंक/वित्तीय संस्थाहरूले यस बैंकसँग भारतीय रूपैयाँ खरिद गर्दा सर्वसाधारणसँग लिइने खरिद र बिक्री दरबीचको बढ्दा दरको ५० प्रतिशतका दरले बढ्दा कमिसन प्रदान गरिनेछ ।
९.	३/ २०७९	खण्ड (ख) थप, “सुन आयात तथा बिक्री वितरण सम्बन्धी कार्यविधि, २०६८” लाई खण्ड (क) कायम गरी ।	(हाल नभएको)	सुन बिक्रेता वाणिज्य बैंकमा सुन खरिद गर्ने व्यवसायीको बैंक खाता नभएता पनि अन्य बैंक तथा वित्तीय संस्थामा भएको निजको खाताबाट भुक्तानी हुने भएमा सम्बन्धित वाणिज्य बैंकले सुन बिक्रीको व्यवस्था मिलाउनु पर्नेछ ।
१०.	५/ २०७९	खण्ड (ग) थप	(हाल नभएको)	नेपाली/विदेशी नागरिक वा नेपालमा दर्ता भएका



नेपाल राष्ट्र बैंक, विदेशी विनिमय व्यवस्थापन विभागबाट जारी गरिएको एकीकृत परिपत्र-
२०७९ मा संशोधन/परिमार्जन/थप सम्बन्धमा

क्र.सं.	एकीकृत इ.प्रा. परिपत्र:	दफा	विद्यमान व्यवस्था	संशोधित व्यवस्था
	२०७९			फर्म/कम्पनी/संस्था/शाखा कार्यालयले बिक्री, कमिशन, शुल्क, पारिश्रमिक लगायत विभिन्न प्रयोजनका लागि फिर्ता (Repatriation) नहुने गरी विदेश (नागरिक वा फर्म/कम्पनी/संस्था) बाट प्राप्त हुने रकम सम्बन्धित वेनेफिसियरीको बैंक खातामा जम्मा गर्ने गरी रकम ल्याउन सकिने छ। तर, समाज कल्याण ऐन, २०४९ बमोजिमका सामाजिक संघ संस्थाले भित्र्याउने रकमको हकमा भने प्रचलित कानूनबमोजिम समाज कल्याण परिषद्लाई गराइएको पूर्व जानकारी वा पूर्व स्वीकृति समेत आवश्यक पर्नेछ।
११.	७/ २०७९	१(ख)(२)	नेपाल सरकारको सम्बन्धित निकायबाट श्रम स्वीकृति लिई वैदेशिक रोजगारीमा जाने नेपाली नागरिकलाई राहदानी वापत अधिकतम अमेरिकी डलर २००।- (दुई सय) सम्म मात्र सटही सुविधा उपलब्ध गराउनु पर्नेछ।	वैदेशिक रोजगारीमा जाने नेपाली नागरिकलाई राहदानी वापत सटही सुविधा उपलब्ध गराउँदा देहायबमोजिम गर्नु पर्नेछ : (अ) जापान, दक्षिण कोरिया, युरोप महादेश, संयुक्त राज्य अमेरिका, क्यानाडा जानेको हकमा: अधिकतम अमेरिकी डलर ५००। (आ) अन्य मुलुक जानेको हकमा: अधिकतम अमेरिकी डलर २००।
१२.	७/ २०७९	१(क)(२)	राहदानी सुविधा वापत सटही माग गर्न आउने निवेदकहरूबाट कन्फर्मर्ड हवाई टिकट तथा नाम, ठेगाना र फोटो समेत भएको एवम् अग्रिम भिसा आवश्यक पर्ने अवस्थामा भिसा प्राप्त राहदानीको पृष्ठको छविचित्र (Photocopy) अनिवार्यरूपमा पेश गर्न लगाउनु पर्नेछ। ती छविचित्रहरू सक्कल प्रतिसँग भिडाई दुरुस्त भएमा मात्र सटही सुविधा प्रदान गर्नु पर्नेछ।	राहदानी सुविधा वापत सटही माग गर्न आउने निवेदकहरूबाट कन्फर्मर्ड हवाई टिकट तथा नाम, ठेगाना र फोटो समेत भएको एवम् अग्रिम भिसा आवश्यक पर्ने अवस्थामा भिसा प्राप्त राहदानीको पृष्ठको छविचित्र (Photocopy) अनिवार्यरूपमा पेश गर्न लगाउनु पर्नेछ। ती छविचित्रहरू सक्कल प्रतिसँग भिडाई दुरुस्त भएमा मात्र सटही सुविधा प्रदान गर्नु पर्नेछ। तर, विद्युतीय माध्यमबाट जारी हुने भिसा र टिकटको आधारमा सोको प्रिन्ट संलग्न भइआएको आधारमा सटही सुविधा उपलब्ध गराउन यस व्यवस्थाले बाधा पुऱ्याएको मानिने छैन।
१३.	७/ २०७९	८(क)(४)	बैंक/वित्तीय संस्थाहरूले प्रयोग गर्ने सञ्चार सेवाको भुक्तानी (Refinitiv, Bloomberg, Bridge-News, Swift, ATM को License शुल्क, कार्ड Personalization, Core Banking Software सम्बन्धी मात्र)	बैंक/वित्तीय संस्थाहरूले आफ्नै प्रयोजनको लागि प्रयोग गर्ने Refinitiv, Bloomberg, Bridge-News, SWIFT, ATM को License शुल्क, कार्ड Personalization, Core Banking Software, AML/CFT Software सेवाको भुक्तानी।
१४.	७/	१४(घ)	इजाजतपत्रप्राप्त बैंक तथा वित्तीय	इजाजतपत्रप्राप्त बैंक तथा वित्तीय संस्था/



नेपाल राष्ट्र बैंक, विदेशी विनिमय व्यवस्थापन विभागबाट जारी गरिएको एकीकृत परिपत्र-
२०७९ मा संशोधन/परिमार्जन/थप सम्बन्धमा

क्र.सं.	एकीकृत इ.प्रा. परिपत्र:	दफा	विद्यमान व्यवस्था	संशोधित व्यवस्था
	२०७९		संस्था/कम्पनी र विदेशस्थित रेमिटेन्स कम्पनीबीच भएको Principal-Agent सम्झौता Termination गर्ने सहमतिको आधारमा Prefunding Basis मा प्राप्त रकममध्ये खातामा बाँकी रकम फिर्ता गर्नको लागि यस विभागले प्रदान गरेको त्यस्तो Principal-Agent सम्झौताको स्वीकृति, विदेशी पक्षले रकम फिर्ता गर्न गरेको अनुरोध, सम्बन्धित खाताको बैंक स्टेटमेन्ट तथा पछिल्लो ६ महिनामा प्राप्त भएको रकमको SWIFT Message को आधारमा अमेरिकी डलर १५,००० सम्म फिर्ता गर्न यस बैंकको स्वीकृति आवश्यक पर्ने छैन ।	विप्रेषण कम्पनी र विदेशस्थित रेमिटेन्स कम्पनीबीच भएको विप्रेषण कारोबारसम्बन्धी सम्झौता Termination गर्ने सहमतिको आधारमा Prefunding Basis मा प्राप्त रकममध्ये खातामा बाँकी रकम फिर्ता गर्नको लागि यस विभागले प्रदान गरेको त्यस्तो विप्रेषण कारोबारसम्बन्धी सम्झौताको स्वीकृति, विदेशी पक्षले रकम फिर्ता गर्न गरेको अनुरोध, सम्बन्धित खाताको बैंक स्टेटमेन्ट तथा पछिल्लो ६ महिनामा प्राप्त भएको रकमको SWIFT Message को आधारमा अमेरिकी डलर १५,००० सम्म फिर्ता गर्न यस बैंकको स्वीकृति आवश्यक पर्ने छैन ।
१५.	७/ २०७९	दफा १८ (च) थप (संशोधन पश्चात् कायम दफा र खण्ड, साविक: १(ख)(३) को प्रतिबन्धात्मक वाक्य)	तर, आप्रवास भिसा (Immigrant Visa, Visa Highly Skilled Migrant Programme, Visa Settlement-AF, Permitted to remain in Australia Indefinitely Visa र Diversity Visa etc.) प्राप्त गरी सम्बन्धित देशमा जाने व्यक्तिलाई पहिलो पटक मात्र (१), (२) वा (३) मा उल्लिखित सटही सुविधा उपलब्ध गराउन सकिनेछ ।	यस दफा अन्तर्गत आप्रवास भिसा (Immigrant Visa, Visa Highly Skilled Migrant Programme, Visa Settlement-AF, Permitted to remain in Australia Indefinitely Visa र Diversity Visa etc.) प्राप्त गरी सम्बन्धित देशमा जाने व्यक्तिलाई पहिलो पटक मात्र दफा १ (ख) को बुँदा (१), (२) वा (३) मा उल्लिखित सटही सुविधा उपलब्ध गराउन सकिनेछ ।
१६.	८/ २०७९	प्रस्तावना	उच्च शिक्षा अध्ययन गर्न विदेश जाने तथा अध्ययनरत विद्यार्थीहरूलाई आवश्यक पर्ने विदेशी मुद्राको सटही अनुमति प्रदान गर्ने सम्बन्धमा देहाय अनुसारको व्यवस्था गरिएको हुँदा सोही बमोजिम गर्नु गराउनु हुन विदेशी विनिमय (नियमित गर्ने) ऐन, २०१९ को दफा १२ ले दिएको अधिकार प्रयोग गरी नेपाल राष्ट्र बैंक, बैंकिङ विभागलगायत सम्पूर्ण प्रदेशस्थित कार्यालयहरू तथा इजाजतपत्रप्राप्त “क” वर्गका वाणिज्य बैंकहरू तथा “ख” वर्गका राष्ट्रिय स्तरका विकास बैंकहरूलाई यो परिपत्र जारी गरिएको छ ।	उच्च शिक्षा अध्ययन गर्न विदेश जाने तथा अध्ययनरत नेपाली विद्यार्थीहरूलाई आवश्यक पर्ने विदेशी मुद्राको सटही अनुमति प्रदान गर्ने सम्बन्धमा देहाय अनुसारको व्यवस्था गरिएको हुँदा सोही बमोजिम गर्नु गराउनु हुन विदेशी विनिमय (नियमित गर्ने) ऐन, २०१९ को दफा १२ ले दिएको अधिकार प्रयोग गरी नेपाल राष्ट्र बैंक, बैंकिङ विभागलगायत सम्पूर्ण प्रदेशस्थित कार्यालयहरू तथा इजाजतपत्रप्राप्त “क” वर्गका वाणिज्य बैंकहरू तथा “ख” वर्गका राष्ट्रिय स्तरका विकास बैंकहरूलाई यो परिपत्र जारी गरिएको छ ।
१७.	८/ २०७९	१(छ) को तालिकाको क्र.सं. ४	क्यानडा, अमेरिका, अष्ट्रेलिया, युरोपियन मुलुक	क्यानडा, संयुक्त राज्य अमेरिका , अष्ट्रेलिया, युरोप महादेश
१८.	८/ २०७९	३ मा उल्लिखित	“अमेरिकी डलर १० हजार”	“ अमेरिकी डलर १२ हजार ”
१९.	११/ २०७९	११(४)	यस्तो सटही सुविधा अधिकतम अमेरिकी डलर १,००० वा सो बराबरको अन्य परिवर्त्य विदेशी	यस्तो सटही सुविधा अधिकतम अमेरिकी डलर १,५०० वा सो बराबरको अन्य परिवर्त्य विदेशी



नेपाल राष्ट्र बैंक, विदेशी विनिमय व्यवस्थापन विभागबाट जारी गरिएको एकीकृत परिपत्र-
२०७९ मा संशोधन/परिमार्जन/थप सम्बन्धमा

क्र.सं.	एकीकृत इ.प्रा. परिपत्रः	दफा	विद्यमान व्यवस्था	संशोधित व्यवस्था
			मुद्रासम्म प्रदान गर्न सकिनेछ । तर, भिसा आवेदनको हकमा सम्बन्धित दूतावास लगायत भिसा आवेदन शुल्क संकलन गर्न अधिकारप्राप्त निकायले परिवर्त्य विदेशी मुद्रामा नै भिसा शुल्क लिने व्यवस्था गरेमा (विद्युतीय माध्यम समेत) तोकिएको भिसा शुल्कसम्मको सटही सुविधा प्रदान गर्दा उल्लिखित अधिकतम अमेरिकी डलर १,००० को सीमाले बाधा पुऱ्याएको मानिने छैन ।	मुद्रासम्म प्रदान गर्न सकिनेछ । तर, भिसा आवेदनको हकमा सम्बन्धित दूतावास लगायत भिसा आवेदन शुल्क संकलन गर्न अधिकारप्राप्त निकायले परिवर्त्य विदेशी मुद्रामा नै भिसा शुल्क लिने व्यवस्था गरेमा (विद्युतीय माध्यम समेत) तोकिएको भिसा शुल्कसम्मको सटही सुविधा प्रदान गर्दा उल्लिखित अधिकतम अमेरिकी डलर १,५०० को सीमाले बाधा पुऱ्याएको मानिने छैन ।
२०.	१२/ २०७९	२ (च)	इजाजतपत्रप्राप्त निकायले खण्ड (ड) अनुसार बिलको भुक्तानी रूपैयाँमा स्वीकार गर्नुपर्दा सम्बन्धित विदेशी नागरिकको इन्क्यासमेन्ट रसिदको प्रतिलिपि लिनु पर्नेछ र यस बैंकमा पेश गर्नुपर्ने मासिक विवरणको साथमा सो रसिद पनि पेश गर्नु पर्नेछ ।	इजाजतपत्रप्राप्त निकायले खण्ड (ड) अनुसार बिलको भुक्तानी नेपाली रूपैयाँमा स्वीकार गर्नुपर्दा सम्बन्धित विदेशी नागरिकको इन्क्यासमेन्ट रसिदको प्रतिलिपि लिनु पर्नेछ ।
२१.	१२/ २०७९	२ (छ)	अन्तर्राष्ट्रिय संघ संस्था वा कूटनीतिक नियोग आदि विदेशी संस्थामा ६ महिनाभन्दा बढी समयसम्म कामकाज गरी नेपालमा बसेको यकीन भएमा ती विदेशीहरूबाट अन्तर्राष्ट्रिय उडान र कार्गो बाहेक अरू बिलको भुक्तानी रूपैयाँमा पनि लिन सकिनेछ ।	अन्तर्राष्ट्रिय संघ संस्था वा कूटनीतिक नियोग आदि विदेशी संस्थामा ६ महिनाभन्दा बढी समयसम्म कामकाज गरी नेपालमा बसेको यकीन भएमा ती विदेशीहरूबाट अन्तर्राष्ट्रिय उडान र कार्गो बाहेक अरू बिलको भुक्तानी नेपाली रूपैयाँमा पनि लिन सकिनेछ ।
२२.	१२/ २०७९	४	<u>विदेशबाट Repatriation ल्याउने सम्बन्धी व्यवस्था :</u> ट्राभल एजेन्सी, ट्रेकिङ एजेन्सी, कार्गो कुरियर एजेण्ट, होटल लगायतका संस्थाहरूले विदेशबाट Repatriation लिनुपर्ने रकम विदेशी मुद्रा कारोबार भएको १५ दिनभित्र देशभित्र अनिवार्य रूपमा ल्याइसक्नु पर्नेछ । साथै, यस सम्बन्धी विवरण हरेक त्रयमास समाप्त भएको १५ दिनभित्र नेपाल राष्ट्र बैंक विदेशी विनिमय व्यवस्थापन विभागमा पठाउनु पर्नेछ ।	<u>विदेशबाट Repatriation ल्याउने सम्बन्धी व्यवस्था :</u> ट्राभल एजेन्सी, ट्रेकिङ एजेन्सी, कार्गो कुरियर एजेण्ट, होटल लगायतका संस्थाहरूले विदेशबाट Repatriation लिनुपर्ने रकम विदेशी मुद्रा कारोबार भएको ३० दिनभित्र देशभित्र अनिवार्य रूपमा ल्याइसक्नु पर्नेछ । साथै, यस सम्बन्धी विवरण हरेक त्रयमास समाप्त भएको १५ दिनभित्र नेपाल राष्ट्र बैंक विदेशी विनिमय व्यवस्थापन विभागमा पठाउनु पर्नेछ ।
२३.	१७/ २०७९	१ (ड) (११) (ख) (३)	प्रचलित व्यवस्था बमोजिम नेपाली नागरिकलाई राहदानी सुविधा वापतको विदेशी मुद्रा बिक्री गर्न समेत इजाजतपत्रप्राप्त गरेका मनिचेञ्जर फर्म/कम्पनीले सो प्रयोजनको लागि तोकिएको रकम आफ्नो खाताबाट नगदमै विदेशी मुद्रा भिक्न चाहेमा विदेशी मुद्रा बिक्री गरेको विवरण (नेपाली नागरिकको नाम, राहदानी नम्बर र सटही लिएको परिवर्त्य विदेशी मुद्राको किसिम र रकम देखिने गरी) पछि पेश गर्नु पर्ने	प्रचलित व्यवस्था बमोजिम नेपाली नागरिकलाई राहदानी सुविधा वापतको विदेशी मुद्रा बिक्री गर्न समेत इजाजतपत्रप्राप्त गरेका मनिचेञ्जर कम्पनीले सो प्रयोजनको लागि तोकिएको रकम आफ्नो खाताबाट नगदमै विदेशी मुद्रा भिक्न चाहेमा विदेशी मुद्रा बिक्री गरेको विवरण (नेपाली नागरिकको नाम, राहदानी नम्बर र सटही लिएको परिवर्त्य विदेशी मुद्राको किसिम र रकम देखिने गरी)



नेपाल राष्ट्र बैंक, विदेशी विनिमय व्यवस्थापन विभागबाट जारी गरिएको एकीकृत परिपत्र-
२०७९ मा संशोधन/परिमार्जन/थप सम्बन्धमा

क्र.सं.	एकीकृत इ.प्रा. परिपत्र:	दफा	विद्यमान व्यवस्था	संशोधित व्यवस्था
			शर्तमा सम्बन्धित बैंक/वित्तीय संस्थाले उपलब्ध भएसम्म परिवर्त्य विदेशी मुद्रा नगदमा उपलब्ध गराउन सक्नेछन् । यसरी परिवर्त्य विदेशी मुद्रा उपलब्ध गराउँदा अधिल्लो पटक उपलब्ध गराएको विदेशी मुद्रा बिक्रीको विवरण उपलब्ध नगराउने मनिचेञ्जरलाई थप रकम उपलब्ध गराउन पाइने छैन ।	पछि पेश गर्नु पर्ने शर्तमा सम्बन्धित बैंक/वित्तीय संस्थाले उपलब्ध भएसम्म परिवर्त्य विदेशी मुद्रा नगदमा उपलब्ध गराउन सक्नेछन् । यसरी परिवर्त्य विदेशी मुद्रा उपलब्ध गराउँदा अधिल्लो पटक उपलब्ध गराएको विदेशी मुद्रा बिक्रीको विवरण उपलब्ध नगराउने मनिचेञ्जरलाई थप रकम उपलब्ध गराउन पाइने छैन ।
२४.	१७/ २०७९	३ र ४ मा उल्लिखित	“क” वर्गका बैंक/ वाणिज्य बैंक	“क” वर्गका बैंक तथा राष्ट्रिय स्तरका “ख” वर्गका विकास बैंक
२५.	१८/ २०७९	९	यस परिपत्र बमोजिम परिवर्त्य विदेशी मुद्रामा लिएको ऋणको किस्ता (सावाँ व्याज) विश्वव्यापी महामारीको रुपमा फैलिएको कोभिड-१९ का कारणले सम्बन्धित फर्म/कम्पनी/उद्योगहरुको विदेशी मुद्रा आम्दानी नभएर परिवर्त्य विदेशी मुद्रामा भुक्तानी गर्न नसकिने अवस्था भएमा अर्को व्यवस्था नभएसम्मका लागि प्रचलित विनिमय दरका हिसावले नेपाली रुपैयाँमा किस्ता भुक्तानी गर्न सकिनेछ ।	(हटाइएको)
२६.	२४/ २०७९	३	विप्रेषण कम्पनीले सटही गरेको परिवर्त्य विदेशी मुद्रा खरिद गर्ने सम्बन्धी व्यवस्था : विप्रेषण कम्पनीले विप्रेषण कारोबार वापत प्राप्त गरेको परिवर्त्य विदेशी मुद्रा यस बैंकको बैकिङ विभागले खरिद गरी बुझिलिने व्यवस्था गरिएको छ ।	विप्रेषण कम्पनीले प्राप्त गरेको परिवर्त्य विदेशी मुद्रा खरिद गर्ने सम्बन्धी व्यवस्था : विप्रेषण कम्पनीले विप्रेषण कारोबार वापत प्राप्त गरेको परिवर्त्य विदेशी मुद्रा यस बैंकको बैकिङ विभागले खरिद गरी बुझिलिने व्यवस्था गरिएको छ ।
२७.	२४/ २०७९	६	इजाजतपत्र प्राप्त कुनै पनि संस्थाले नेपाली रुपैयाँ उल्लेख गरी विदेशबाट कुनै पनि विप्रेषण र अन्य रकम ट्रान्सफर गरी प्राप्त गर्न पाइने छैन ।	इजाजतपत्र प्राप्त कुनै पनि संस्थाले नेपाली रुपैयाँ मात्र उल्लेख गरी विदेशबाट कुनै पनि विप्रेषण र अन्य रकम ट्रान्सफर गरी प्राप्त गर्न पाइने छैन ।
२८.	२४/ २०७९	८	नेपाली/विदेशी नागरिक वा नेपालमा दर्ता भएका फर्म/कम्पनी/संस्था/शाखा कार्यालयले बिक्री, कमिशन, शुल्क, पारिश्रमिक लगायत विभिन्न प्रयोजनका लागि फिर्ता (Repatriation) नहुने गरी विदेश (नागरिक वा फर्म/कम्पनी/संस्था) बाट प्राप्त हुने रकम इजाजतपत्रप्राप्त विप्रेषण कम्पनी मार्फत् सम्बन्धित वेनेफिसियरीको खातामा जम्मा गर्ने गरी दैनिक रु. १५ लाख सम्म (एकपटक वा पटक पटक) को विप्रेषण रकम	नेपाली/विदेशी नागरिक वा नेपालमा दर्ता भएका फर्म/कम्पनी/संस्था/शाखा कार्यालयले बिक्री, कमिशन, शुल्क, पारिश्रमिक लगायत विभिन्न प्रयोजनका लागि फिर्ता (Repatriation) नहुने गरी विदेश (नागरिक वा फर्म/कम्पनी/संस्था) बाट प्राप्त हुने रकम इजाजतपत्रप्राप्त विप्रेषण कम्पनी मार्फत् सम्बन्धित वेनेफिसियरीको खातामा जम्मा गर्ने गरी दैनिक रु. २० लाखसम्म (एकपटक वा पटक पटक) को विप्रेषण रकम



नेपाल राष्ट्र बैंक, विदेशी विनिमय व्यवस्थापन विभागबाट जारी गरिएको एकीकृत परिपत्र-
२०७९ मा संशोधन/परिमार्जन/थप सम्बन्धमा

क्र.सं.	एकीकृत इ.प्रा. परिपत्र:	दफा	विद्यमान व्यवस्था	संशोधित व्यवस्था
			ल्याउन सकिने छ । यसरी इजाजतपत्रप्राप्त विप्रेषण कम्पनीहरूले रकम संकलन र भुक्तानी गर्दा प्रचलित व्यवस्था बमोजिम ग्राहक पहिचानका कागजातहरू लिएको हुनु पर्नेछ र त्यस्तो कारोबार सम्बन्धी विवरण संलग्न ढाँचामा मासिक रूपमा प्रत्येक महिना समाप्त भएको सात दिनभित्र यस विभागमा पेश गर्नु पर्नेछ ।	ल्याउन सकिने छ । यसरी इजाजतपत्रप्राप्त विप्रेषण कम्पनीहरूले रकम संकलन र भुक्तानी गर्दा प्रचलित व्यवस्था बमोजिम ग्राहक पहिचानका कागजातहरू लिएको हुनु पर्नेछ र त्यस्तो कारोबारसम्बन्धी विवरण संलग्न ढाँचामा मासिक रूपमा प्रत्येक महिना समाप्त भएको सात दिनभित्र यस विभागमा पेश गर्नु पर्नेछ ।
२९.	२६/ २०७९	१ (शुरुको अनुच्छेद)	परिवर्त्य विदेशी मुद्रा कारोबार गर्न इजाजतपत्रप्राप्त सबै निकायहरूले नगद परिवर्त्य विदेशी मुद्रा खरिद गर्दा यसै साथ संलग्न दरपिठयोग्य विदेशी मुद्रा सटही रसिद Foreign Exchange Encashment Receipt (FEER) जारी गर्ने गराउने सम्बन्धमा विदेशी विनिमय (नियमित गर्ने) ऐन, २०१९ को दफा १२ र नेपाल राष्ट्र बैंक ऐन, २०५८ को दफा ६३ ले दिएको अधिकार प्रयोग गरी इजाजतपत्रप्राप्त सबै निकायहरूलाई यो परिपत्र जारी गरिएको छ ।	परिवर्त्य विदेशी मुद्रा सटही गर्ने इजाजतपत्रप्राप्त सबै निकायहरूले नगद परिवर्त्य विदेशी मुद्रा खरिद गर्दा यसै साथ संलग्न दरपिठयोग्य विदेशी मुद्रा सटही रसिद Foreign Exchange Encashment Receipt (FEER) जारी गर्ने गराउने सम्बन्धमा विदेशी विनिमय (नियमित गर्ने) ऐन, २०१९ को दफा १२ र नेपाल राष्ट्र बैंक ऐन, २०५८ को दफा ६३ ले दिएको अधिकार प्रयोग गरी इजाजतपत्रप्राप्त सबै निकायहरूलाई यो परिपत्र जारी गरिएको छ ।
३०.	२६/ २०७९	अनुसूची २६.१ मा उल्लिखित	विदेशी मुद्रा सटही गर्दा एकै व्यक्तिबाट दुई वा दुईभन्दा बढी विदेशी मुद्रा सटहीको निमित्त पेश भएमा FEER रसिद छुटाछुट्टै भर्नु पर्नेछ । जस्तै:- अमेरिकी डलर र स्टर्लिङ पाउण्ड पेश भएमा दुईवटा छुटाछुट्टै रसिद काट्नु पर्नेछ ।	(हटाइएको)
३१.	२७/ २०७९	खण्ड (क) र खण्ड (ख) को अनुसूची ४	पहिलो पटकको लागि "स्पष्टीकरण" लेखिएको स्थानहरू	पहिलो पटकको लागि "स्पष्टीकरण" लेखिएको स्थानहरूमा "सचेत" ले प्रतिस्थापन गरिएको ।
३२.	सूचना नं. १४	मिति २०७७/०१/०८ मा जारी	"Copy Documents को आधारमा भुक्तानी गर्न सक्ने सम्बन्धी सूचना"	(खारेज गरिएको)